

प्रदेश सरकार के कैबिनेट बइठकी में आजु तीस प्रस्तावन के मंजूरी दे दिहल गइल। बइठकी में लिहल गइल एगो अहम फइसिला के हिसाब से राज्य में उत्तर प्रदेश रोजगार मिसन क गठन कइल जाई। येह से प्रदेश में नौजवानन के बैस्विक स्तरों पर रोजगार क मौका मिल सकी। एगो रिपोर्ट-

मुख्यमंत्री योगी आदित्यनाथ के अगुआई में कैबिनेट की बैठक में युवाओं के हाथों में रोजगार देने के लिए महत्वपूर्ण फैसला लिया गया। इसके लिए गठित उत्तर प्रदेश रोजगार मिशन का लक्ष्य प्रति वर्ष देश में एक लाख युवाओं और विदेशों में पचीस से तीस हजार युवाओं को सेवायोजित करना है। प्रदेश के श्रम मंत्री अनिल राजभर ने बैठक के बाद बताया कि मिशन के गठन के साथ ही सरकार खुद रिक्रूटिंग एजेंट का लाइसेंस प्राप्त कर सकेगी। इससे बेरोजगार युवाओं को सीधे विदेशों में रोजगार के लिए भेजा जा सकेगा। सरकार का यह मानना है कि इस पहल से प्रदेश को भारत का वैश्विक मानव संसाधन आपूर्ति केंद्र बनाने में मदद मिलेगी। समाचार कक्ष से मैं वेद प्रकाश पाठक।

आजु कैबिनेट में भइल फइसलन के बारे में वित्त आ संसदीय कार्य मंत्री सुरेश खन्ना बिस्तार से जानकारी दिहले। कैबिनेट एगो अउरियों फइसिला में मेहरारू के खतरनाक श्रेणी के ओनतीस गो कारखाना में काम कइले क मंजूरी दिहले हवे। सथही आगरा-लखनऊ एक्सप्रेस-वे से पूर्वांचल एक्सप्रेस-वे तक ले प्रवेस नियंत्रित ग्रीन फील्ड लिंक एक्सप्रेस-वे के निरमाणो क अनुमोदन कइ दिहल गइल। येह लिंक एक्सप्रेस-वे के जरिया से लखनऊ, आगरा, कानपुर, प्रयागराज, वाराणसी अउर गाजीपुर जइसन प्रमुख सहरन के बिच्चे यातायात अउरियो असान हो जाई।

सरकार कई गो पाकिस्तानी अभिनेता अउर क्रिकेट खेलाड़ियन के सोसल मीडिया अकाउंट पर फेर से रोकि लगा दिहले हवे। सूत्रन के हिसाब से तकनीकी कारण के नाते ई लोगि कुछ घंटा बदे येह अकाउंट्स क इस्तेमाल करत रहलें। येह सालि, मई में भारत-बिरोधी दुस्प्रचार अउर भड़काऊ सामग्री फइलावे खातिर कई गो पाकिस्तान यू-ट्यूब चैनलन अउर सोसल मीडिया अकाउंट पर रोकि लगा दीहल गइल रहे। एहमें अभिनेता सबा कम्मर, अहाद रजा मीर, युमना जैदी अउर दानिश तैमूर क इंस्टाग्राम अकाउंट आ क्रिकेट खेलाडी शाहिद अफरीदी अउर शोएब अख्तर क यू-ट्यूब चैनल सामिल हवे।

श्री अमरनाथ जी क सलाना जतरा आजु दक्षिण कश्मीर के अनंतनाग जिला में पहलगाम अउर मध्य कश्मीर के गांदरबल जिला में बालतल से सुरु हो गइल। ई जतरा अड़तीस दिन ले चले ला। एगो रिपोर्ट-

आज सुबह पहलगाम मार्ग पर तीन हजार से अधिक श्रद्धालुओं को चंदनवाड़ी की ओर जाने की अनुमति दी गई जबकि नौ हजार से अधिक तीर्थयात्रियों को बालतल, गांदरबल बेस कैंप से पवित्र गुफा की ओर जाने की अनुमति दी गई। दोनों मार्गों पर सभी प्रकार की व्यवस्थाओं, सुविधाओं और सुरक्षित वातावरण से यात्री बहुत प्रसन्न और संतुष्ट नजर आ रहे हैं। तारिख राथर, आकाशवाणी समाचार, श्रीनगर।

मेरठ-लखनऊ वंदे भारत ट्रेन अट्हाईस अगस्त से बनारस ले चलावल जाई। मेरठ से बनारस खातिर ई पहिली सोझे रेल सेवा होई। उत्तर रेलवे लखनऊ मंडल क जनसम्पर्क अधिकारी बतवलें कि मेरठ से बनारस क सफर इग्यारह घंटा पचपन मिनट क होई। लखनऊ के रास्ते ई ट्रेन अजोध्या धाम होत बनारस कैंट ले जाई।

गोरखपुर जिला में कैंसर से बचाव खातिर अखिल भारतीय आयुर्विज्ञान संस्थान एम्स गोरखपुर, बीआरडी मेडिकल कॉलेज, श्री गोरखनाथ मेडिकल कॉलेज अउर स्वास्थ्य विभाग के ले के कई गो अउरियो संस्था साथे मिलि के काम करिहें। येह बारे में काल्हि देर राति एगो उच्चस्तरीय बइठकी कइल गइल। गोरखपुर क सीएमओ डॉक्टर राजेश झा बतवलें कि साझा रोडमैप क उद्देश्य सर्वाइकल कैंसर, ओरल कैंसर अउर ब्रेस्ट कैंसर क जल्दिये पहिचान कइ के सुरुआती स्तरे पर इलाज कइल हउवे जवने से एहसे होखे वाली मउति अउर जटिलता के रोकल जा सके।

भारतीय प्रौद्योगिकी संस्थान काशी हिंदू विश्वविद्यालय के समय पर जीएसटी रिटर्न दाखिल कइले अउर कर के भुगतान बदे प्रसंसा प्रमाण पत्र मिलल हौ। केन्द्रीय अप्रत्यक्ष कर आ सीमा सुल्क बोर्ड-सीबीआईसी ई प्रमाण पत्र जारी कइले हवे।

प्रदेश में हो रहल मानसूनी बरखा से कई गो नदियन क जलस्तर तेजी से बढ़े लागल हवे। बढ़त जलस्तर के देखत बाढ़ि के प्रति खास सर्तकता बरतल जा रहल हौ। अजोध्या जिला में सरजू नदी क जलस्तर चेतावनी बिन्दु के पार कइ के ओन्नइस सेंटीमीटर उप्पर पहुँचि चुकल हौ, हलांकि अबहिन ई खतरा के चीन्हा से निच्चे बा। बलिया जिलो में गंगा अउर घाघरा नदी क जलस्तर लगतारे बढ़ि रहल हौ। प्रदेश के पच्छिमी जिलनों में नदियन क जलस्तर बढ़ले से बाढ़ि क आसंका बढ़े लागल बा। येह बिच्चे मौसम विज्ञान विभाग प्रदेश के पूरबी जिलनों में पांच जुलाई ले कहीं-कहीं भारी बरखा के साथे-साथे बिजुलियो गिरले क धिरेवनिया दिहले हवे।
